

சத்திய வேத பாதுகாவலன்

கத்தோலிக்க வார வெளியீடு
(செய்தித்தாளாகப் பதிவுபெற்றது)

காவலன்

சந்தாதாரின் கவனத்திற்கு

வருட சந்தா ரூபா 9-00

6 மாத ,, ,, 4-50

3 மாத ,, ,, 2-25

(தபாற் செலவு உட்பட)

95-ம் புத்.

1970-ம் ஆண்டு மார்ச் மாதம் 21-ந் திகதி சனிக்கிழமை — பிரதிசதம் 15

7-ம் இல.

தனியார் பாடசாலைகள் மேலும் வேண்டும் குருமாரின் விரத்தத்துவசட்டத்தில் மாற்றங்கள் ஏற்படாது

சென்றவாரம் கண்டியிலுள்ள றினீற்றிக் கல்லூரியின் பரிசளிப்புலிழாவில் பிரதான அதிதியாக விஜயம்செய்து சொற்பொழிவாற்றிய டக்டர் ஜி. பி. மலாலசேகரா அவர்கள் தமது உரையில் தனியார் பாடசாலைகள் நாட்டில் இருக்கும் அவசியத்தை

விளக்கி, ஆனந்தக்கல்லூரி, விசாககாக்கல்லூரி போன்ற பிரதமப் பெளத்த கல்லூரிகள் அரசாங்கக் கல்லூரிகள் ஆகாது தனியார் பாடசாலைகளாக இயங்கி வந்திருந்தால் நாட்டுக்குக் கூடிய நன்மை அளித்திருக்குமெனக்கூறினார். ஒரே போங்கான பாடசாலைகள்

மாத்திரம் இருந்தால் கல்வியில் உற்சாகம் குன்றுமென்பதே அப்பெரியாரின் கருத்து. இப்பொழுதுள்ள தனியார் பாடசாலைகளுக்குள்ள கஷ்டங்கள் நீங்கி அவர்கள் மேலும் தொடர்ந்து தொண்டு செய்ய வேண்டுமென அவர் தமது விருப்பத்தைக் கூறினார்.

உலகின் சில பாகங்களில் குருமாரின் விரத்தத்துவசட்டத்தில் மாற்றங்கள் ஏற்படவேண்டுமென அபிப்பிராயம் இருந்த போதிலும், பரிசுத்தத்தை 6-வது சின்னப்பர் அண்மையில் நடந்த வாராந்தபேட்டியில் தமதுமன

தில் உள்ளதைத் தெளிவாகக் கூறியிருக்கின்றார். "குருமாரின் விரத்தத்துவசட்டத்தை தளரவிடவோ அல்லது அதில் பிழைபிடிக்கவோ இடமில்லை" என அவர் அழுத்தத்திருத்தமாகக் கூறியுள்ளார்.

பியோ சுவாமியாரின் சிறுபட்டணம்

சிறப்புக்குறைகின்றது ஐந்துகாயவரம் பெற்று வாழ்ந்து இரு வருடங்களுக்குமுன் மரணித்த வண. பியோ சுவாமியார் இத்தாலியின் குதி என அழைக்கப்படும் தென்பாக நுனியிலுள்ள ஒரு சிறுபட்டணத்தில் வசித்து வந்தவர். அவருடைய கீர்த்தி பரவப்பரவ அப்பட்டணத்தின் செல்வாக்கும் கூடிக்கூடி வந்தது. அநேக தெருக்களும் ஓட்டல்களும் தோன்றின. ஆனால் அவரது மரணத்தின் பின்பு அப்பட்டணம் அதன் பழைய சோபையை இழந்து விட்டது. சாப்பாட்டுக்கடைகள் பல மூடப்பட்டன. தெருக்களில் சந்தடியும் குறைந்துவிட்டது.

உலகவங்கியின் பாராட்டு

இலங்கை சம்பகாலத்தில் உணவு உற்பத்திக்கு இட்ட நல்லிட்டங்களை உலகவங்கி பாராட்டி, அத்திட்டங்களைத் தொடர்ந்து செய்வதற்கும் நாட்டுமக்களுக்குத் தேவையான பொருட்களைக் கூடுமான அளவு உள்நாட்டிலேயே உற்பத்திசெய்து கொள்ள உதவுதற்கும் முன்னிலும் கூடிய பண உதவி இலங்கைக்குக் கொடுக்கப்படலாமென சிபாரிசு செய்திருக்கின்றது. இத்தகைய சிபாரிசு செய்வதற்குமுன் மேல்நாட்டிலுள்ள உலகவங்கி விற்பன்னர் பலர் இலங்கைக்குவந்து இங்கே இடப்பட்ட திட்டங்களையும் அவை நடத்தப்படும் முறையையும், உலகவங்கி ஏற்கனவே கொடுத்திருக்கும் பணம் செலவு செய்யப்படும் தன்மையையும் கூர்ந்து ஆராய்ந்துகொண்டனர்.

துறவோர் சபைகளிற் பாரிய 15

சபையின் பெயர்	தேசங்கள்	1967 இல் அங். தொகை	1969 இல் அங். தொகை	+ அல்லது -
1. யேசுசபை	95	36,038	34,762	- 1276
2. சிறிய துறவர் (Friar Minor)	80	26,940	26,666	- 274
3. சலீசியனஸ் (Salesians)	49	22,626	22,810	+ 184
4. கிறிஸ்தியன் பிறதர்ஸ்	85	17,787	16,584	- 1201
5. கப்பூச்சினஸ்	57	15,710	15,301	- 409
6. மாறிஸ் பிறதர்ஸ்	60	10,221	10,125	- 96
7. டொமினிக்கன்ஸ்	93	10,003	9,578	- 425
8. ரிடெம்பரிஸ்ட்ஸ் (Redemptorists)	64	9,062	8,805	- 257
9. அமலோற்பவ தியாகி (O. M. I.)	41	7,890	7,526	- 364
10. வினசென்ரிபனஸ் (Vincentianis)	52	6,230	6,284	+ 54
11. டிவைன் வேட் (Divine Word)	34	5,744	5,693	- 51
12. தூய ஆவிபிதாக்கள் (Holy Ghost Father)	38	5,147	5,008	- 139
13. கொன்வென்றாவல் (Conventual)	27	4,605	4,770	+ 165
14. அகுஸ்தினார்	36	4,504	4,548	+ 44
15. பஷ்னிஸ் (Passionists)	45	4,340	4,350	+ 10

பேரின்ப வாழ்வு

அலைகடலின் ஆழமதை அறிதல் வல்லே; அமைதி, நிறை யழகு, சொல் உவமையில்லை; விலைமதிக்கற் கரியபல நிதியங் கண்டும் வீண்பெருமை முழங்காது பணிவு கொண்டு கலகலென நகைதவழக் களிப்பிலுள்ளக் கருணையொடு பிறர்க்குதவுஞ் செல்வமெல்லாம் நிலவுலகே! நீள்கடலின் கொடையைப் போலும் நிகரற்ற பேரின்ப வாழ்வும் உண்டோ?

விண்ணுயரப் பறந்தாலும் அமுத தாரை வெள்ளறிதி திரண்டாலும் முகிலின் கூட்டம் எண்ணமதில் இறுமாப்பின் களங்க மின்றி ஈத்துவக்கும் இன்பத்தின் முதிர்ச்சி யாலே மண்ணகத்தை வாழ்வித்து, மலர்ச்சி யூட்டி, மன்னுயிரின் சுகந்தன்னில் மகிழ்ச்சி யூக்கும் புண்ணியத்தின் பேரின்பப் புனித வாழ்வு யூவுலகே! வண்மையிலும் பிறிது முண்டோ?

பொன்மதியின் குளிர்நிலவும், வீசுகின்ற பூங்காற்றும், கதிரோனும், தருக்கள் தாமும், வன்னமண மலர்க்குலமும், பயிரின் வாழ்வும், வற்றாத சுனைபலவும், வாரியள்ளிப் புன்னகையோடு வந்தளிக்கும் மாண்பு காண்போம்; புதைபொருளின் ஆழத்தைப் புலன்கொள் [வோமோ? தன்னுயிரும் மன்னுயிர்க்குத் தந்து வாழும் தானம்போற் பேரின்ப வாழ்வும் உண்டோ? யாழ். — "ஜெயம்"

வத்திக்கான் ஊழியரின் சில உரிமைகளும் பொறுப்புகளும்

வத்திக்கான் இராச்சிய சேவையில் ஊழியம்செய்கின்றவர்களுக்கு உள்ள உரிமைகளும், கடமைகளும் அடங்கியபட்டியில் அண்மையில் வெளிவந்துள்ளது. அவர்கள்வாரம் 31மணித்தியாலம் மாத்திரம் வேலை செய்வர். ஒரு வருடத்தில் ஒரு மாதம் சம்பளத்துடன் விடுமுறை கோவில் தினங்களுக்கென 17 நாட்கள் விடுமுறை பெற்றுக்கொள்ளலாம். சகல ஊழியர்களும் பாப்பரசருக்குப் பிரமாணிக்கமுள்ளவர்களாக இருப்போம் என வாக்குறுதி அளிக்கவேண்டும். அத்துடன் திருச்சபைக்கு எதிரான கொள்கையில்லாதவர்களாய் இருக்கவேண்டும்; பக்தியுள்ள கத்தோலிக்க குடும்பங்களிலிருந்து வருகிறவர்களுக்கும், குடும்பங்களில் குருமார், சந்நியாசிகள் கன்னியர்கள் இருப்பவர்களுக்கும் விசேஷ கௌரவம் அளிக்கப்படும்.

இரண்டாவது கருதினால் மணிங்?

ஐக்கிய அமெரிக்க தேச லொஸ்ஆஞ்செலஸ் நகரின் அதிமேற்றிராணியாராய் இருந்த கருதினால் மக்கின் ரயர் அண்மையில் 75-ம் வருடம் நிறைவுபெற்று தமது பதவியிலிருந்து ஓய்வுபெற்றுக் கொண்டதன்பின் அவரின் இடமாக லொஸ்ஆஞ்செலஸ் அதிமேற்றிராணியாராக மனிங் அடிகளார் நியமிக்கப்பட்டிருக்கின்றார். லொஸ் ஆஞ்செலஸ் ஐக்கிய அமெரிக்காவில் 4-வது பெரிய அதிமேற்றிராசனமாகும்— இப்பகுதிக்கு அதிமேற்றிராணியாராக கின்றவர் கருதினால் பதவிக்கும் உயர்த்தப்படுவது பாரம்பரியம்— ஆகவே விரைவில் கத்தோலிக்க உலகத்துக்கு ஓர் இரண்

டாவது மனிங் கருதினால் கிடைக்கும் என்பது நம்பத்தக்க தகவலாகும்.

கொழும்பு துணை ஆயருக்கு மேலும் ஒரு பொறுப்பு

கொழும்பு அதிமேற்றிராசனத்தின் துணை ஆயர் இருவரில் ஒருவராகிய ஒவ்வல்ட்கோயில் அடிகளாருக்கு இருக்கும் பொறுப்பான பல வேலைகளுடன் மேலும் ஒன்று கொடுக்கப்பட்டிருக்கிறது. அவர் இம்மாசம் தொடக்கமாக மொறட்டுவாப்பங்குவிசாரணைத் தலைமைக்குருவாகவும் கடமையாற்றுவார். ஏற்கனவே அவர் அப்பொறுப்பை ஏற்று அங்குள்ள பிரதான கோவிலாகிய புனிதசெபஸ்தியார் ஆலயத்துக்குரிய குரு இவ் வத்தில் வசித்து வருகின்றார்.

"கர்த்தர் நகரத்தைக் காக்காவிட்டால் அதைக் காக்கிறவன் கண்விழிப்பது வீண்"

யாழ், ஆசனக்கோயில் தவக்காலத் தியானம்

நாள் : மாசி 22 முதல் பங்குனி 1 வரை.
காலம் : தினமும் காலை 6-00 தியானம், திருப்பலி பூசை.
மாலை 6-30 ஆராதனைகள்.

சிறப்பு நிகழ்ச்சிகள் :

22-ம் தேதி மாலை 7-00 'களங்கம்' எனும்
நாடக இசைச் சித்திரம்.

தியான உரை :

23-ம் தேதி மாலை 3-30 இளம் பெண்களுக்கு.
24-ம் தேதி மாலை 3-30 இளம் வாலிபருக்கு.
25-ம் தேதி மாலை 5-00 திருமணமான
பெண்களுக்கு.
26-ம் தேதி மாலை 7-30 திருமணமான
ஆண்களுக்கு.

27-ம் தேதி மாலை 7-30 திருமறைப்
படக் காட்சிகள்.

தியான இயக்குனர் :

அருட்திரு. யேக்கப் பறுந்து அடிகள், யே. ச.
"நானே உலகின் ஒளி. என்னைப் பின்செல்பவன்
இருளில் நடவான். உயிரின் ஒளியைக் கொண்
டிருப்பான்" — அரு. 8/12.



M. J. சீமான் பிள்ளை
(கல்வி அதிகாரி)
அமாத்துவமடைந்த

முதல்வருட நினைவு

21-2-70

சீவியத்தில் இவரை தேசிக்கவர்
களே! மரணத்திலும் மறவாதிருக்
கள்.

பரமன் நித்திய இளைப்பாற்
றியை இவருக்கு அருள்வாராக.

இதனைக் கண்ணுறும் அனைவ
ரும் இவருடைய ஆன்ம சார்திக்
காக வேண்டிக்கொள்ளுமாறும்,
அன்று காலை 6-30 மணிக்கு
மாதகல் அர்ச். அந்தோனியார்
கோவிலில் ஒப்புக்கொடுக்கப்
படும் திருப்பலியில் பங்குபற்று
மாறும் தயவாக வேண்டுகின்
றோம்.

இவரை இழந்து தயருறும்
மனைவி : திருமதி அக்னேஸ்

மக்கள் :
திருமதி நீற்று இராசரட்னம்,
,, லலிதா அவோசியஸ்,
திரு. ஜோர்ஜ், திரு. என்றி,
,, எழவேட், ,, நிச்சேட்.

மருமக்கள் : E. K. ராஜரட்னம்,
T. F. அலோசியஸ்.

போப்பிள்ளைகள் :

ரஞ்சன் ராஜரட்னம்,
ராஜனி ராஜரட்னம்.

"சார்ஜி",
மாதகல். [17/70]

கடனுகிரடையா?

(6-ம் பக்கத் தொடர்ச்சி)

அல்ல; ஒரு சமையாக அல்ல;
பயனற்ற செயலாக அல்ல;
பரமன் அளித்த பரிசாக
மாறும். இறைவனின் திருக்
கொடையாக மாறும்.

நாம் விண்ணகத் தந்தையை
அடைய; இறைமகன் நிறு
விய திருக்குழுவில், திருச்ச
பையில் சேரவேண்டும். தந்
தையின் அருட்கொடை
கிறீஸ்து; கிறீஸ்தவின் அருட்
கொடை திருச்சபை.

ஆதலால் அது காட்டும்
வழியில் செல்வது; அதுதரும்
கட்டளைகளை நிறைவேற்று
வது வெறுங் கடமைகள்
அல்ல. அது இறைவனடி
சேர எமக்களிக்கப்பட்ட
அருட்கொடையாகும்.

காலத்துக்கேற்ற புதிய புனிதர்

"இன்றுபோல் என்றும்
உலகு வறுமைப்பிணியால்
வாடவில்லை. ஆகவே வறு
மைப்பிணியைப் போராடித்
தூயவாழ்வு வாழ்ந்து உல
கத்துக்கு ஓர் எடுத்துக்காட்
டாகச் சிவத்து மரித்த அர்ச்.
யூலிபிரில்லியர் தாயாருக்கு
அர்ச்சியசிஷ்டப்பட்டம் அளிக்
கப்பட்டது சாலப்பொருத்
தமானது" என ஆங்கில கரு
தினால் ஹீனன் அடிகளார்
அண்மையில் அக்கொண்
டாட்டத்தின்போது லண்ட்
ன்மாநகரில் நடந்த கூட்
டத்தில் எடுத்துரைத்தார்.
புனித யூலிபிரில்லியர் தா
யார் வறியமக்களுக்கு உதவி
புரியும் நொட்டறடாம் வறிய
சகோதரிகள்" என்னும் புண்
ணியசபையைஸ்தாபித்தார்.

கொழும்பு நகரமன்றத்தில் திருப்பலி

உள்ளூராட்சிமன்றக்
கொண்டாட்டவார நிகழ்ச்
சிகளில் இந்நாட்டிலுள்ள
பலசமயங்களும் சென்றவா
ரம் பங்குபெற்றுக் கொண்
டன. பெளத்த, இந்து,
இஸ்லாம், கத்தோலிக்க
மதத்தவர்கள் தத்தம்மத
ஆசாரங்களின்படி செபங்
கள்ஓதி நாட்டில் உள்ளூர்
ஆட்சி இனிது தழைத்
தோங்க வேண்டிக்கொண்
டனர். சென்ற ஞாயிறு
தினம் மாசி 8-ம் திகதி காலை
11மணிக்கு இந்நோக்கத்து
டன் கொழும்பு நகரமன்றத்
தில் திருப்பலி ஒப்புக்கொ
டுக்கப்பட்டது. பூசையின்
போது அதிவண. டொன்
சில்வஸ்டர் சுவாமியார்
செய்த பிரசங்கத்தில் நாட்
டின் வளர்ச்சிக்குக் கத்தோ
லிக்கர் செய்யத்தகும் தொண்
டுகளை எடுத்துக் கூறினர்.

கற்பு என்பது பெண்மை
யின் எல்லைக்கொடு; பெண்
கள் வாழ்க்கையில் உயர்வ
தற்குத் துணையாக விளங்கு
வது. அதைக் கடைபிடிக்க
தவறுதலால் பெண்கள் அடை
யத்தகாத பெரும்பழியையும்
துன்பத்தையும் அடையர்.

இரு துருவங்கள்

[3-ம் பக்கத் தொடர்ச்சி]

சாதாரணமாக உயர் விருந்
துகளில் அரசகுலமங்கையர்
ஆடுவதில்லை நாட்டியப்
பெண்களே நடனமாடி விருந்
தினரை மகிழ்விப்பர். ஆனால்
அரசகுமாரி அடிமைப் பெண்
களைப்போல ஆடுவதென்?
பிரபுக்கள் திகைத்தனர்.
அரசன் ஆச்சரியமுற்றான்.
ஆயின் ஏரோதியாள் ஒருத்
தியே உண்மையை அறி
வாள்.

தனது மகிழ்ச்சிக் காசு,
கௌரவத்துக்காக நடன
மாடி விருந்தினரை மகிழ்
வித்த சலோமிக்கு பரிசு தர
எண்ணினான் ஏரோது. மது
வின்மயக்கம் அவன் கண்களை
மட்டுமல்ல உதடுகளையும் ஆட்
கொண்டது. என்னருமைக்
குழந்தாய், எது வேண்டுமா
னும் கேள். நிச்சயம் தரு
வேன் என பகிரங்கமாக
மொழிந்தான். அன்னைசொல்
தவறாத அம்மெல்லியலானும்
திருமுழுக்கப்பரின் சிரசைத்
தருமாறு கேட்டான்.

ஏரோது அச்சொற்களைக்
கேட்டு திணுக்குற்றான் என
நற்செய்திகள் கூறுகின்
றன. திருமுழுக்கப்பரின்
உயிருக்கு ஊறுசெய்வதை
அவன்விரும்பவில்லை. ஆயின்
பகிரங்கமாக சத்தியம் செய்
தானே. நிறைவேற்றினான்.

குளோடியாவும் ஏரோதி
யாளும் அரசகுலமங்கையர்.
அரசியல் தலைவர்களின் துணை
வியர். இந்த இருவர்கைய
ரும் இருபெரு மதப்பிரமு
கர்களின் வாழ்வில் குறுக்
கிட்டனர். கிறிஸ்து பெரு
மானின் வாழ்க்கைப்பாதை
யின் மிக நெருக்கடியான
நிலையில் குளோடியா பிரவே
சித்தான். திருமுழுக்கப்பரின்
சரித்திரத்துக்கு முடிவுகட்ட
வந்தான் ஏரோதியாள்.

இருவர்கையரும் தன் கண
வர்களுக்கு செய்திகள் அனுப்
பினர். ஒருத்தி கிறிஸ்துவை
காப்பாற்ற விரும்பினாள்.
இன்னொருத்தி திருமுழுக்கப்
பரை கொலைசெய்யத் திட்ட
மிட்டாள். காக்க விரும்பின
வள் தன்முயற்சியில் தோல்வி
கண்டாள். அழிக்க விரும்
பியவள் வெற்றிக்கொடி நாட்
டினாள்.

மதபோதனை ஒருத்தியின்
நல்லெண்ணத்துக்குக் காலா
யிருந்தது. ஆயின் இன்னொ
ருத்தியின் வெறியாட்டத்
துக்கு அத்திவாரமாயிருந்த
தும் மதபோதனைதான். ஒவ்
வொருவரின் வாழ்க்கைப்பா
தையிலும் சிலநெருக்கடி
யான நிலைகள் தோன்றுகின்
றன. சில பிரச்சனைகள்
குறுக்கிடுகின்றன. அவர்கள்
அப்பிரச்சனையை எதுவிதம்
சமாளிக்கின்றனர் என்பதி
லேயே அவர்களது நற்பெய்
ரும் எதிர்காலமும் தங்கியுள்
ளது. குளோடியா நல்லெண்
ணத்துடன் நடந்துகொண்
டாள். ஏரோதியாள் தீயபா
தையை நாடிச்சென்றாள்.

இன்றைய நகரகையரும்
இவர்கள் இருவரின் புத்திரி
களே. தீயநடத்தைகளால்
இல்லறவாழ்வை நிர்மூலமாக்க
குபவர்கள், விவாகரத்துக்
களால் குடும்பவாழ்வின் பரி
சுத்தத்தை உடைத்தெறிப

வர்கள், சலோமிக்கு கற்பித்
ததுபோல தங்கள் புதல்வி
கட்டு அழிவுப்பாதையை
வகுத்துக்கொடுப்பவர்கள்
அனைவருமே ஏரோதியாளின்
புதல்விகளாக அழைக்கப்பட
வேண்டியவர்கள். ஆம் இந்த
ஏரோதியாளின் சந்ததியின
ரை நம்மங்கையரிடையே
இன்று பெருமளவில் காணக்
கூடியதாகவுள்ளது.

பத்தாவுக்கேற்ற பதிவிர
தையாக வாழ்பவர்கள், பரி
சுத்தம் பரிமளிக்க இவ்வாழ்
வின் இன்னல்களையெல்லாம்
பொறுமையோடு ஏற்றுக்
கொள்பவர்கள் நீதியின்
பாதையில் தங்கள் புதல்வி
களை வழிநடாத்திச் செல்ப
வர்கள், ஒழுக்கம் என்ற உயர்
புண்ணியம் தங்கள் புதல்வி
களில் விளங்க பாடுபடுபவர்
கள், நீதிக்காகபோராடப்பின்
வாங்காதவர்கள் அனைவரும்
குளோடியாவின் புத்திரிகளா
வர். எங்கே இவர்கள் என்று
விரல்விட்டு எண்ணும் வகை
யில் குளோடியாவின் சந்ததி
யினர் எண்ணிக்கையில் குறை
வாகவே காணப்படுகின்ற
னர்.

சோதரியர்களே, கணவனைப்
பெரும்பழிக்குள்ளாக்கிய
ஏரோதியாளின் கட்சியிலா,
மிகநெருக்கடியான தருணத்
தில் அஞ்சாநெஞ்சுடன் கண
வனுக்குப் புத்திபுகட்டிய
குளோடியாவின் கட்சியிலா
நீங்கள் சேரப்போகிறீர்கள்?
இன்றைய பத்திரிகைகளெல்
லாம் அடுத்துவரும் பொதுத்
தேர்தல்பற்றியும் அதில்
போட்டியிடும் அரசியல்கட்சி
கள்பற்றியும் பக்கம்பக்கமாக
எழுதித் தள்ளிக்கொண்டிருக்
கின்றன. எங்கள் ஞானமார்க்
கத்திலும் தபசுகாலம் என்ற
பொதுத்தேர்தல் வந்துவிட்
டது. எந்தக்கட்சிக்கு உங்கள்
வாக்கு உரியது.

பேற்றிநூர் புல்டன்சீன் ஆண்ட
கையின் கதாபாத்திரங்கள்
என்ற நூலில் இருந்து இசைத்
தேழுதப்பட்டது.

இல்லத்தரசி போட்டி

ஆஸ்திரியத் தலைநகரான
வியன்னாவில் சிறந்த இல்லத்
தரசிகள் யார் என்ற போட்டி
ஆண்டுதோறும் நடைபெற்று
வருகின்றது. இதில் கலந்து
கொள்பவர்கள் அரை மணி
நேரத்தில் ஓட்டி தயாரிக்க
வேண்டும். அடுத்த அரை
மணியில் காய்கறிகளை வேக
வைத்துக் கட்டஸ் சுடவேண்
டும். சாப்பாட்டுமேசை தயா
ரிக்க வேண்டும். சாப்பாடு
முடிந்ததும் குழந்தைகளுக்கு
உடைமாற்றி விடவேண்டும்.
படுக்கை போடவேண்டும்.
எழுத்து மூலமான சில கேள்
விகளுக்கு விடை எழுத
வேண்டும். தையல் ஐதக்க
வேண்டும். சுகாதாரத் தேர்
வில் வெற்றி பெறவேண்டும்.
இந்தப் போட்டியில் 40 ஆண்டு
களுக்குமுன் திருமணமான
பெண்களும் கலந்துகொண்ட
னர். பரிசு கிடைத்த பெண்
னின் வயது 17.

நினைப்பையும், சொல்லையும், செயலையும் சத்தியமாக
வைத்து அந்தக் கணிப்பில் மட்டும் மனதிதர்களின் சாதி
யைப் பிரிப்பதாய் இருந்தால் தாய்மை உள்வளங்கள் தாய்மை
அற்றவர்கள் என இரண்டு சாதுகள்தான் பிரியும்.



2-ம் வருட நிறைவு தினம் வில்பிரேட் பிரேமச்சந்திரன் 23-2-70

புலம்பல்
நான்கு சென்றதையோ!
மகனே எங்கள்
உள்ளமெனம் நெருப்பெரியப்
பறந்திட்டிரயர்!
ஏரண்டு பொன்சொரிந்த
வதனங் காணோம்!
செங்கரும்பு மொழிகொள்
பாவியானோம்!
பேரண்டு செவ்வகக்
சேழிப்பாரேன்று
பகலிரவாய்க் கண்டகன்
வெல்லாம் பாரப்
பாராண்டு வாழ்வதனை
நீத்தாய் விண்ணில்
வெந்தெரியும் எங்கட்காய்
வேண்டுவாயே!

எங்கள் அருமை மகனும், எம்
கள் சகோதரனுமாகிய து. வில்
பிரேட் பிரேமச்சந்திரன் அம
ரத்தவமடைந்த 2-ம் வருடம்
23-2-70-ல் பூர்த்தியாகின்றது.
அன்று தினம் காலை 6-10 மணிக்கு
யாழ். பரி. கொஞ்சேஞ்சி மாதா
வின் ஆசனக்கோவிலிலே இவ
ரின் ஆன்மசாந்திக்காக ஒரு துக்
கப்பாடற்பூசை நிறைவேறும்.

இதைக் கண்ணுறும் அனைவ
ரும் அவருக்காக மன்றும்படி
பணிவன்புடன் வேண்டி நிற்கின்
றோம்.

இவரது மறைவால் தயருறும்:
தந்தை : F. X. தரைராசா
தாய் : து. கமலாவதி

சகோதரர் :
அல்பிரட் பிரேமான்ரத்தன்,
பிரேமீனி இசுபெல்லா,
கௌரி ரேசலின்.
மற்றும் இசைனர் நண்பர்,
4, டேவீர்வீதி,
யாழ்ப்பாணம். [18/70]

நன்றித்துதி

கன்னிமகிமை குன்றாத கர்த்
தரைக் கரத்தேந்திய கருணைத்
தாயின் கடைச்சத்தாலும், கோ
டி அற்புதராம் அர்ச்சியசிஷ்ட
அந்தோனியாரின் ஆதரவாலும்,
திக்கற்றவரின் கிசையாகிய அப்
போஸ்தலர் யூதாததேயுவின்
தயவாலும் எமது குடும்பத்துக்
கு எதிர் பாராதவிதமாய் ஏற்புட்
ட ஏக்கத்தை இவர்களிடம் மு
றையிட்டபொழுது, வாரமொன்
றில் மாற்றி மறைத்துப் புரிந்த
புதுமையை இத்தால் வாசகருக்
கு அறியத்தருகின்றோம்.

இம்மூவரும் இவ்வேளை இறை
வனிடம் எமக்காகப் பரிந்து
வேண்டியிராவிடில் பத்த அந்
கத்தவரடங்கிய எமது குடும்பம்
பஞ்சாய்ப்பற்றத் பாழடைந்தி
ருக்கும். இவர்கள் இத்தருணத்
தில் எமக்களித்த அன்பு ஆதர
வுக்கும் தென்பு தேற்றாவுக்கும்
நாம் அனைவரும் என்றும் அவர்
களை மறவாத பூசித்துப் புகழ்
ந்து புகழ்பாடவும் பாராட்ட
வும் கடப்பாடுடையோம்.

வாசகர்களும் இப்புதுமையை
மனதில் பதித்து தமது அவச
ரங்களிலும் இவர்களின் உதவி
யை நாடிப் பலனடைவார்க
ளாக. பூரணவிசுவாசத்துடன்
எதுவேண்டினும் அது கட்டா
யும். நன்றியறிதலாகப் பிரச
ரிக்கிறேன்.
மன்றார், நவமணி க. பிள்ளை

இன்றைய மங்கையர் பின்பற்றவேண்டியது யாரை? போஞ்சியஸ் பிலாத்துவின் துணைவி குளோடியாவையா அல்லது ஏரோது அந்திப்பாசின் மனைவி ஏரோதியானையா? கட்டுரையைப் படித்தபின் தீர்மானிக்க வேண்டிய பொறுப்பைச் சோதரிகளிடையே விட்டுவிடுகின்றேன்.

உரோமையின் புகழ்மிக்க சக்கரவர்த்தி அகஸ்தஸ் சீசரின் பேர்த்தி முறையானவள் குளோடியா. அவளது அன்னை யூலியா மூன்று தடவைகள் மணஞ்செய்து கொண்டவர். மூன்றாவது தடவை அவள் மணந்து கொண்டது, திபேரியஸ் இளவரசரை. இவர் பின்பு உரோமைய சக்கரவர்த்தியாகியவர். யூலியாவின் தூர் நடத்தைகண்டு திபேரியஸ் அவளில் வெறுப்புக் கொண்டார். குளோடியா குழந்தையாயிருக்கும்போதே யூலியாவை நாடுகடத்திவிட்டார்.

தனது தீயவழிகளில் புதல்வியும் பங்கெடுத்தல் தகாதென யூலியா உணர்ந்தாள். புதல்விக்குப் 13 வயதாகிய போது மன்றாட்டுக் கடிதத்துடன் சக்கரவர்த்தியிடம் அவளை அனுப்பி வைத்தாள். திபேரியஸ் குளோடியாவின் பொறுப்பை ஏற்றுக்கொண்டார். அவளுக்குச் சிறந்த கல்வியளிக்க ஏற்பாடு செய்தார்.

போஞ்சியஸ் பிலாத்து உயர்குடிப் பிறந்தவன் அல்லன். இராணுவத்தில் சாதாரண பதவியையே வகித்து வந்தான். தனது பணிகாரணமாக அடிக்கடி அரண்மனைக்கு வருகைகந்த பிலாத்துவுக்கும், குளோடியாவுக்கும் மிடையே காதல் பிறந்தது. திபேரியசின் அனுமதி பெற்றுக் குளோடியா, பிலாத்துவைத் திருமணஞ்செய்து கொண்டாள். திருமணத்தால் அரசபரம்பரைக்கு உயர்ந்து விட்ட பிலாத்து, யூதேயா, மாகாணத்தின் ஆளுநர் ஆக நியமிக்கப்பட்டான்.

தங்கள் மனைவியர்களை அரசபணியாற்றும் இடங்கட்கு அழைத்துச் செல்லலாகாது என ஒரு கண்டிப்பான கட்டளை உரோமைய ஆளுநர்கட்கு விதிக்கப்பட்டிருந்தது. இவ்விதியை அக்கால உரோ

மைய ஆளுநர்கள் மகிழ்ச்சியோடு ஏற்றுக்கொண்டனர். பணியாற்றுமிடங்களில் தங்கள் மனம்போல, கேளிக்கை வினோதங்களில் ஈடுபடுவதற்கு அவர்கள் துணைவியர்கள் குறுக்கிடமாட்டார்கள் அல்லவா?

பிலாத்துவுக்கு இக்கட்டளை வெறுப்பையே கொடுத்தது. யூதேயாவில் துணைவியிற் காலத்தைத் தள்ளுவது அவனுக்கு மிகுந்த துன்பத்தையே கொடுத்தது. குளோடியாவும் கணவனைப் பிரிந்து வாழவிரும்பவில்லை. சக்கரவர்த்தியின் அனுமதி பெற்று ஜெருசலேம் நகருக்கு வந்துசேர்ந்தாள்.

பிலாத்துவும், குளோடியாவும் இல்லறம் நடாத்திய இடம் ஜெருசலேம் தேவாலயத்துக்குப் பக்கத்தில் அமைந்திருந்தது. அந்தோனியா கோட்டை என ஆளுநரின் மாளிகை அழைக்கப்பட்டது. அம்மாளிகையின் அந்தப்புரத்தில் உள்ள உயர்மேடையில் நின்று நோக்கினால் தேவாலயத்தில் நடப்பதெல்லாம் தூலம்பரமாகத் தெரியும்.

குளோடியாவின் அந்தப்புரத் தோழிகள், பணிப்பெண்கள், ஆயாக்களில் அதிகமானோர் இஸ்ரேலியர்களே. யேசுபெருமானைப் பற்றி அவர்கள் அவளுக்குக் கூறியிருப்பார். அவரது செய்திகளை, செய்யும் அற்புதங்களை எடுத்தோதியிருப்பார். இவையனைத்துக்கும் மேலாகக் குளோடியாவே மாடியில் நின்ற வண்ணம் கிறிஸ்து ஆலயத்தில் நடாத்திய நிகழ்ச்சிகளை அவதானித்திருப்பார். அந்தப்புரத்தின் பின்புறமுள்ள திறந்தவெளியில் கிறிஸ்துபெருமான் மறை யுரைகள் பலவற்றை நிகழ்த்தியிருக்கின்றார். அவற்றை அவள் செவிமடுத்திருப்பாள். இந்த மறுமலர்ச்சியாளனைப்பற்றி அவளது சிந்தனை

யில் பலதடவைகள் சிந்தித்திருப்பாள். அவரது குறிக்கோள்களை, இலட்சியங்களை, போதனைகளை அலசி ஆராய்ந்திருப்பாள். கல்விகேள்விகளில் சிறந்துவிளங்கிய இந்த அரசகுலமாத கிறிஸ்துபெருமான் பற்றித் தீர்க்கமான தோர் முடிவுக்கு வந்திருப்பாள். அவர் ஓர் அவதார புருடர். ஒரு நீதிமான். இறைவனின் அருள்பெற்ற இரட்சகர் என்றெல்லாம் தீர்மானித்திருப்பாள்.

இரு துருவங்கள்

பெண்கள் அரசியலில் தலையிடுவது அக்காலத்திய ரோமைய விதிகட்கு முரணானது. சட்டஆலோசனை அளிப்பதும் நீதிவிசாரணையில் குறுக்கிடுவதும் கூட தடைசெய்யப்பட்டிருந்தது. ஆயின் இவற்றை நன்கறிந்திருந்தும் கிறிஸ்துநாதரை விசாரணை நடாத்திக்கொண்டிருக்கும்போது குறுக்கிடுவதற்கு குளோடியா துணிவுகொண்டாள்.

தனது ஆளுகைக்காலத்தின் மிகமுக்கியமான, பிரச்சனைகள் நிரம்பியதோர் விசாரணையை பிலாத்து நடாத்திக்கொண்டிருந்தான். இந்த விசாரணையில் அவன் நடந்து கொள்ளும் தன்மையிலேயே அவனது எதிர்காலம் அமைந்திருந்தது. அதை பிலாத்து நன்குணர்ந்திருந்தான். ஆகவே மிக்க நுணுக்கமாக கருமமாற்றிக்கொண்டிருந்தான். அந்நிலையிலேயே குளோடியா அனுப்பிய தூதன் அவனிடம் வந்து சேர்ந்தான்.

சுவிசேஷகரான மத்தேயு இதுபற்றித் தமது நற்செய்தியில் குறிப்பிடுகிறார்: அவன் நீதியாசனத்தில் வீற்றிருக்கும்போது அவனது துணைவி அவனுக்குச் செய்தி அனுப்பித் தெரிவித்ததாவது: உமக்கும் அந்த நீதிமானுக்கும் யாதொன்றும் ஆகா திருக்கக்கடவது. ஏனென்றால் இறை இராசனின்

அவரைப்பற்றிக் கனவில் அல்லலுற்றேன்.

இறைமக்கள் என்னப்பட்ட இஸ்ரேலிய மங்கையர் கிறிஸ்துவைப்பற்றிக் கவலை கொள்ளாதிருக்கையில் புற சாதியினான இந் நங்கை அவருக்குச் சாட்சியம் சொல்ல முன்நந்தாள். அவரது மாசற்ற தன்மையை நன்கு உணர்ந்தவளாக, தனது கணவன் அவர்மட்டில் நேர்மையாக நடந்துகொள்ளவேண்டுமென எச்சரிக்கை விடுத்தாள்.

அரசகுல மங்கையான குளோடியா தனது கணவனின் நெருக்கடியான நிலையை நன்குணர்ந்தாள். அவனது எதிர் காலத்திலும் பார்க்க உண்மைக்குச்சாட்சி சொல்லுவதே சிறந்தது என அவள் கருதினாள். எனவே தனது தலையிடு எவ்வித இடர்ப்பாடுகளை உருவாக்கினாலும்கூட நீதியின் பக்கமாகத் தன் கணவன் நடந்துகொள்வதே பொருத்தமானதெனத் தீர்மானித்தாள்.

கிறிஸ்துவுக்குச் சாட்சி சொன்ன கல்வியறிவு மிக்க, பிரபுத்துவ குடும்பத்தவள் குளோடியா ஒருத்திதான். எனவே அவரை நீதிமான் என அழுத்தந்திருத்தமாகக் குறிப்பிடுகின்றார். இவளது நேர்மைக்கும் துணிவுக்கும் கிடைத்த பரிசு என்ன? போஞ்சியு பிலாத்துவின் முதுகெலும்பற்ற செயலை, குற்றமற்றவர் என நன்கறிந்திருந்தும் கொடுந் தீர்ப்பு வழங்கிய செயலை உலகம் உள்ளளவும் எடுத்துச் சொல்லிக்கொண்டிருக்கும் நற்செய்திகள் குளோடியாவின் வீரத்தவ செயலையும் பறைசாற்றிக் கொண்டிருக்கின்றன. நற்செய்திகளில் குறிப்பிடப்படும் ஒரேயொரு உரோமையப்பெண் குளோடியா மட்டுமே.

தன்னுபிரிக் காதலிக்காக எதைபுமே செய்யத் தயங்காத பிலாத்து முதல்தடவையாக அவளின் விருப்பத்துக்கு எதிராக நடந்துகொண்டான். நெருக்கடி மிகுந்த இந்நிலையில் இல்லாள் தந்த ஆலோசனையைப் பெண்புத்தி என உதறிவிட்டான். தனது அரசியல் எதிர்காலம் நிலைத்திருக்க விவேகமாக நடந்துகொள்வதாக எண்ணிக்கொண்டான். இரண்டாயிரம் ஆண்டுகட்குப்பின் இன்றுகூட அவனது செயல்கோழைத்தனமானது, நேர்மையற்றது, நீதிக்குமாறானது என உலகம் கணிக்கின்றது. ஆயின் குளோடியாவோ நீதிக்காகப் போராடிய வீரப்பெண்மணியாக மதிக்கப்படுகின்றாள்.

* * * பாலகயேசுவைக் கொல்லத் தேடியவன் பெரிய ஏரோது அரசன். இதன் காரணமாகப் பல மாசற்ற குழந்தைகள் மடிய நேர்ந்த மையை நேயர்கள் நன்கறிவர். இவ்வரசன் யூதேயா நாட்டின் ஒருபகுதியை அரசாட்சி செய்துவந்தான். இவனுக்குப் புதல்வர்கள் எண்மர். இறக்கும்போது தனது செல்வங்களை ஏரோது பிளிப்புவுக்கும் அரசரிமையை ஏரோது அந்திப்பாசுக்கும் அளித்தான்.

பிளிப்புவின் இரண்டாவது மனைவியே ஏரோதியாள். அழகுமிக்க இந்நங்கையின் மீது ஏரோது அந்திப்பாசு ஆசைகொண்டான். அவனைப் பார்க்கும் ஆசையால் அடிக்கடி சகோதரனின் இல்லத்துக்கு வருகை தந்தான். இறுதியில் சகோதரனின் மனைவியையே கட்டிக்கொண்டு சென்றுவிட்டான்.

தீர்க்கதரிசிகள், மந்திரவாதிகள், மறைவல்லுநர்கள், உரையாசிரியர்களமீது அந்திப்பாசுவுக்கு விருப்பம் அதிகம். அவர்களைத் தருவித்து மரிப்பதை செய்வதுடன் அவர்களது சாகசங்களைக் கண்டும் பேருரைகளைக் கேட்டும் மகிழ்வான். திருமுழுக்கப்பரான யுவானியரின் சக்தியிக்க சொற்பொழிவுகள் பற்றிக் கேள்வியுற்ற போது அவருக்குச் சேதியனுப்பினான்.

வலுந்திரத்தின் குரலொலியான திருமுழுக்கப்பர் ஏரோது அந்திப்பாசுவின் முன்பாக நின்றார். சபை நடுவில் நின்ற அவரது காங்கள் அச்சபயமின்றி அரசனைச் சட்டிக்காட்டின. உனது சகோதரனின் மனைவியை வைத்திருப்பது நீதியல்ல எனக் கர்ச்சித்தன யுவானியரின் உதடுகள்.

நடுநடுக்கினுள் ஏரோதியாள். ஆத்திரமடைந்தான் அரசன். திருமுழுக்கப்பரின் கால்களைச் சங்கிலிகள் பிணைத்தன. பாதாளச் சிறையை நோக்கி அவரை இழுத்துச் சென்றனர் அரசனின் ஏவலர்கள்.

பகிரங்கமாக அவமான மடைந்த ஆண்கள் ஒருவேளை காலகதியில் அதை மறந்து விடக்கூடும். பெண்கள் அப்படியல்ல. ஏரோதியாளின் மனம் எரிமலையெனச் சீறியது. ஆத்திரம் கொண்ட வேங்கைபாக மாறினாள். காலத்தை எதிர்பார்த்துக் காத்திருந்தாள். அந்தநாளும் அண்மியது.

அரசனின் பிறந்த தினத்தை முன்னிட்டு அரண்மனை அமர்க்களப்பட்டது. அத்தாணி மண்டபத்தில் பிரபுக்களும் சீமாட்டிகளும் கூடி விருந்துண்டு களித்தனர். அரசனும் பிரபுக்களும் மதுவின் போதையில் மயங்கியிருந்தவேளை சலோமி அங்கு பிரசன்னமானாள்.

யார் இந்தச் சலோமி? ஏரோதியாளின் முதல் கணவனுக்குப் பிறந்தவள். அன்னைசொல் தட்டாதவள். அழகுமிக்க வனிதை. அரசனின் முன்னே, பிரபுக்கள் சமூகத்தில் ஆடத் தொடங்கினாள் அவள்.

(தொடர்ச்சி 2-ம் பக்கம்)



மகனார் மன்றம்

அன்புநிறை சோதரிகளே!..... அஞ்சலி!
தபசுகாலம் ஆரம்பித்துவிட்டது. நம்மைப்பாவத்தினின்றும், நித்திய அழிவினின்றும் மீட்ட யேசு பிரானின் திருப்பாடுகளையும், எமது பாவங்களின் கொடுதையும் தியானித்து மனந்திரும்பி நாம் தவஞ்செய்யவேண்டிய காலமீது. “கோடரிகள் அடிமரங்களில் வைக்கப்பட்டுள்ளன. நற்கனி கொடாத மரங்களெல்லாம் வெட்டுண்டு அக்கினியில் போடப்படும்.” என்ற பயங்கர வார்த்தைகளை நாம் அடிக்கடி நினைவுகூருவோம். பாவ வாழ்க்கையைவிட்டு நீங்குவோம். பரிசுத்த வாழ்வை நாடுவோம். சிலுவையில் தொங்கும் யேசுவுக்கு ஆறுதலளிப்போம். எமது பாவங்கட்காகப் பாவப்பிரகாரஞ் செய்வோம் இவ்விதமாக இத்தபசுகாலத்தை யாம் புனிதமாகக் கழிப்பதனால் உயிர்த்தெழும் யேசுவுடன் உத்தமமான பரமானந்தத்தில் பங்குகொள்வோமென்க.

புதிய பலிமுறை

அருள்நிடு
எம். ஓர்துசாயி

1. வருகைச் சடங்கு

கடந்த 400 ஆண்டுகளாக நாம் பின்பற்றிய பலிமுறையில் சென்ற ஆண்டு நவம்பர் 30 முதல் நிரந்தரமான மாற்றங்கள் தோன்றியுள்ளன. இறைபணி ஆண்டு ஆரம்பநாளில்—திருவருகைக் காலத்தின் முதல்நாடிகளில் இம்மாற்றங்களைத் துவக்கி வைத்திருப்பது மிகவும் பொருத்தமானது.

இதுவரை சிலசெய்களைப் பன்முறைகள் கூறிய பழக்கத்தை விட்டு ஒரே முறை சொல்ல மாற்றியிருக்கின்றார்கள். விளக்கம் எதுவும் இல்லாமல் சில சடங்குகளை எளிதில் புரிந்து கொள்ள முடியாதது. இக்குறையையும் புதுமுறை நீக்கியுள்ளது. நீளமான செயல்களைச் சுருக்கமாக மாற்றி மக்களின் கவனத்தைப் பலிப்பூசையில் இழுத்துச் செல்லும் வகையில் அமைத்திருக்கின்றார்கள். இதுவரை வருகைப்பாடல் குரு பீடத்திற்கு வந்து செபித்தபின்பு சொல்லப்பட்டது. இனி குரு வரும்பொழுது அர்த்தமுள்ள விதமாகச் சொல்லப்படும். பீடத்தடியில் நின்றுகொண்டு, “சர்வேசானின் பீடத்திற்குச் செல்வேன்” என்று சொல்லுவதை நீக்கிவிட்டார்கள்.

பீடத்திற்கு வந்தபின் குரு அதை முத்தமிடுகிறார். மக்களோடு ஒன்றித்து சிலுவை அடைவாளும் வரைந்துகொள்கின்றார். அதன்பின் குழையுள்ள விசுவாசிகளை வாழேற்கின்றார். இது சிறந்த மாற்றம். மக்களைப் பலியில் ஈடுபடுத்தவும், அவர்களுக்கு வாழ்த்துக் கூறவும் விவிவிய வாக்கியங்களைப் பயன்படுத்துகின்றார். அன்று செலுத்தப்போகும் பூசைப் பலியைக் குறித்து குரு மக்களுக்கு அறிமுகம் செய்கின்றார். எந்தப் புனிதரின் விழாவை அன்று கொண்டாடுகின்றோம், எந்த இறைபணிகாலத்தில் இருக்கிறோம், என்ன உள்ளத்தோடு பலிசெலுத்த வேண்டும் முதலியவற்றைக் குறித்து இரண்டொரு வார்த்தைகளில் குரு விளக்கம் கொடுக்கின்றார். இவ்வாறு புதியமுறையில் மக்கள் அர்த்தம் விளங்கும் விதத்தில் செயல்களிலும், செயல்களிலும் பங்குபெற வழிவகுக்கப்பட்டுள்ளது.

2. காணிக்கைகளைத் தயாரித்தல்

புதிய பலிமுறையில் வரும் மாற்றங்களில் ஒன்று காணிக்கைப் பொருட்களைத் தயாரித்தலில் காணப்படுகிறது. தற்போதுள்ள முறையில் என்ன குறை, புதியதில் என்ன நிறை என சந்தர்ப்ப ரோக்குவோம்.

இன்றுவரை :

இதுவரையிருந்த பலிமுறையில் ஒப்புக் கொடுத்தவின் அமைப்பும் செயல்களும் சிறந்தமுறையில் பங்கெடுக்க உதவின எனச் சொல்வதற்கில்லை. இதில் பல செயல்கள் உள். ஒவ்வொரு செயலின் போது ஒருசெயல் சொல்லப்

பட்டது. சில செயல்களும் செயல்களும் இப்பகுதிக்குப் பொருத்தமானதாகத் தோன்றவில்லை. உதாரணமாக சகோதரரோ! என்னுடையதும்... என்று துவக்கும் குருவின் அழைப்பு. அப்பத்தையும் இரட்சத்தையும் ஒப்புக்கொடுத்த பின் கை கழுவுவது. பலிக்கு வேண்டிய பொருட்களை அளிப்பது. மக்கள் என்ற உண்மை சற்றும் தோன்றாமலிருப்பது. குரு அப்பத்தைப் பொன் தட்டில் பலி துவக்கத்திலே கொண்டு வருகிறார். உதவிசெய்யும் சிறுவன் இரட்சத்தை எடுத்து வருகிறான். மக்களுக்கு இப்பகுதியில் பங்கென்ன? காணிக்கைப் பொருட்களை அளிக்க வேண்டியது அவர்களல்லவா!

கை கழுவுவதற்கு முன்னும் பின்னும் பரிசுத்த ஆவியைப் பார்த்தும், தமதிரித்துவத்தை நோக்கியும் குரு செயல் சொன்னார். இச்செயல்களுக்குப் பொருத்தமான இடம் இதுவா அல்லது நடுப்பூசைக்குப் பிறகு? தேவவசிகரத்துக்குப் பின்வரும் மன்றாட்டுகளுக்கும் இதற்கும் வேறுபாடு இல்லை.

இன்றையிலிருந்து :

புதிய முறையில் பலிப்பூசையின் இப்பகுதியைச் சுருக்கி, தெளிவுபடுத்தி இறைமக்கள் சிறப்பாகப் பங்கெடுக்க உதவும் வண்ணம் அமைத்துள்ளனர். இப்பகுதி இனி “ஒப்புக்கொடுத்தல்” என அழைக்கப்படாமல், “காணிக்கைகளைத் தயாரித்தல்” என்று அழைக்கப்படும். இதில் செய்யப்படும் முதன்மையான காரியம் பலிப்பொருட்களைச் சேகரித்தல். மேலும் நாம் கடவுளுக்கு அளிக்கும் காணிக்கை அப்பமும் இரட்சமும் அல்ல; ஆனால் கிறீஸ்து எனவே காணிக்கைகளைத் தயாரித்தல் என இப்பகுதியை அழைப்பது சாலப் பொருந்தும். இதில் சொல்லப்படும் செயல்கள் குறைக்கப்பட்டுள்ளன. இதனால் செயல்கள் விறுவிறுப்பாகவும் தொடர்ந்தும் வருகின்றன.

இப்பகுதியின் முதல்செயல் காணிக்கைப் பொருட்களைப் பவனியாக எடுத்து வருதல். இறைமக்கள் பலியில் செயல் முறையில் பங்குகொள்ள இங்கொருவாய்ப்பு, காணிக்கைப் பாடல் பாடப்படுகிறது அல்லது எல்லோராலும் சேர்ந்து சொல்லப்படலாம். அதேசமயத்தில் பலிபீடம் தயாராகிறது. திருஉடல் துகில் விரிக்கப்பட்டு, பூசைப்பாத்திரம் புத்தகம் பீடத்தில் வைக்கப்படுகிறது.

பவனியில் அப்ப இரட்சத்தோடு மற்றும் காணிக்கைப் பொருட்களையும் சேர்த்துக் கொள்ளலாம். ஞாயிறுபெருந்திருநாட்களில் பவனியைச் சற்றுபெரிதாகக் கிழிப்பதைப் பொருட்களைப் பெறலாம். மற்ற நாட்களில் அப்பத்தை இரட்சத்தையும் கோயிலின் தலைவாயிலிலிருந்து சிலர் எடுத்து வரலாம். குரு காணிக்கைப் பொருட்களைப் பெற்றுக் கொள்கிறார். பலிக்கு வேண்டிய அப்ப இரட்சத்தைப் பீடத்திலும், மற்ற காணிக்கைப் பொருட்களைப் பீடத்தின் அருகிலே அல்லது அடியிலே வைக்கலாம். பலியின் இறுதியில் மற்ற காணிக்கைகளைக் கோயிலுக்குள் கொண்டு வரலாம். மக்களுக்கு இப்பகுதியில் பங்கென்ன? காணிக்கைப் பொருட்களை அளிப்பதற்கும் உள்ள நெருங்கிய தொடர்பு தோன்றுவதில்லை. எனவே மக்களோடு சேர்ந்து நிறைவேற்றப்படும் ஒவ்வொரு பலியிலும் காணிக்கைப் பொருட்களை அளிக்கும் பவனி இடம்பெறட்டும். அதன் பிறகு பலி தொடர்ந்து நடைபெறலாம்.

சத்தைப் பீடத்திலும், மற்ற காணிக்கைப் பொருட்களைப் பீடத்தின் அருகிலே அல்லது அடியிலே வைக்கலாம். பலியின் இறுதியில் மற்ற காணிக்கைகளைக் கோயிலின் உபயோகத்திற்கோ, ஏழைகளுக்கோ அளிக்கலாம். இப்பகுதிக்கு, கொள்வதைவிட கொடுப்பது மேலானது என்ற யேசுவின் பொன்மொழி நம்மனதில் நன்குபதியும்.

முயன்றால் முடியும் :

காணிக்கைப் பொருட்களைக் கொண்டு பழக்கமில்லாத நம் மக்களிடையே இதை உண்டாக்குவது சற்று கடினமாகத் தோன்றலாம். ஆயினும் முறைப்படி சிறிது சிறிதாக, தொடர்ந்து முயன்றால் நல்லபலன் கிடைக்கும் என்பது நினைவம். ஒன்றே செய்தல் வேண்டும்; அதை நன்றே செய்தல் வேண்டும் என்ற மூதுகாக்கொப்ப எல்லோரும் காணிக்கைப் பொருட்களைச் சேர்ப்பதில் ஈடுபடவேண்டும். குருவும்கூட பலசமயங்களில் நடப்பதென்ன? சிலர் காணிக்கைப் பொருட்களைச் சேகரிக்கும்போது குரு பலியைத் தொடர்ந்து நிறைவேற்றுகிறார்.

இதனால் பலிக்கும் காணிக்கைப் பொருட்களை அளிப்பதற்கும் உள்ள நெருங்கிய தொடர்பு தோன்றுவதில்லை. எனவே மக்களோடு சேர்ந்து நிறைவேற்றப்படும் ஒவ்வொரு பலியிலும் காணிக்கைப் பொருட்களை அளிக்கும் பவனி இடம்பெறட்டும். அதன் பிறகு பலி தொடர்ந்து நடைபெறலாம்.

பலிப்பொருட்களைப் பெற்றுக் கொண்டபின்பு குரு கைகளை விரித்துக் காணிக்கை மன்றாட்டை உரத்த குரலில் சொல்லுகிறார் அல்லது பாடுகிறார். இதோடு இப்பகுதி முடிவடைகிறது.

முடிவுரை :

இன்னும் சில மாறுதல்களைச் செய்திருந்தால் காணிக்கைப் பொருட்களைத் தயாரிக்கும் பகுதி சிறப்பாக அமைந்திருக்கும். எவ்வித இழப்புமின்றிக் கை கழுவுதல், அதற்கு முன்பு பரிசுத்த ஆவியைப் பார்த்துச் சொல்லப்படும் மன்றாட்டு, குரு மக்களைச் செபிக்க அழைப்பது இவைகளை விட்டிருக்கலாம். இதனால் இப்பகுதி மேலும் ஒற்றுமையுள்ளதாக, தொடர்புள்ளதாக விளங்கும்.

3. திருவிருந்து

திருத்தியமைக்கப்பட்ட பலிமுறையில் மிகச் சிறந்த விதமாக அமைந்திருப்பது திருவிருந்துப் பகுதியே. இப்பகுதியில் ஐந்து பகுதிகளைப் பார்க்கலாம். இச்செயல்கள் நற்கருணை எத்தன்மையது என்பதை நன்கு எடுத்துக் காட்டுகின்றன.

1. கர்த்தர் கற்பித்த செயல் : இச்செயல் நற்கருணைக்குத் தயாரிப்பாகக் கூறப்படுகின்றது. அனைவரும் கடவுளின் மக்களாக ஒன்றுகூடிப் புகழுகின்றோம்.

களங்கம்

கலையும் கற்பனையும் சேர்ந்த கருத்தோவியம்
திருமறைக் கலாமன்றத்தினர்
அளிக்கும்

க ள ங் க ம்

என்னும் திருப்பாடுகளின் நற்சிந்தனை
நாடக — இசைச் சித்திரம்

எழுதியது : நீ. மரியசேவியர் இசை : எம். யே. தாஸ்

இறந்தவர் ஈசனின் ஒரு மகனே — உயிர்
துறந்தவர் தாயவர் திருப்பரனே
மறைந்தது மாணிக்க ஒளி விளக்கே — துயர்
நிறைந்தது நீதியின் பழி வழக்கே.

நீதி : ஆகவே இங்கு நிற்கும் நீங்கள் எவரும் குற்றவாளிகள் அல்ல; உலகம் கண்டு கேட்டிருக்காத களங்கமாகிய — கடவுள் கொலையைச் செய்தவர்கள் அல்ல! அப்படித்தானே லோஞ்சினூஸ்?

லோஞ் : ஆம்! நான் சுற்றவாளி!

நீதிபதி : மாஸெல்லா!

மாஸெ : சுற்றவாளி!

நீதி : மேலா!

மேலா : சுற்றவாளி!

நீதி : மாஸ்ஸெல்லா!

மாஸ் : சுற்றவாளி!

நீதி : கஸ்ஸெயுஸ்!

கஸ் : சுற்றவாளி!

நீதி : பிலாத்து!

பிலா : சுற்றவாளி!

நீதி : கைப்பாஸ்!

கைப் : சுற்றவாளி!

நீதி : அன்னூஸ்!

அன் : சுற்றவாளி!

நீதி : யூதாஸ்!

யூதா : நிரபராதி.

நீதிபதி : ஓ! எவரும் களங்கம் விளக்காத சுற்றவாளிகள்! எல்லோரும் நிரபராதிக்கள்! பின் யார்தான் இக்களங்கத்தின் காரண கர்த்தாக்கள்? யார் குற்றவாளி!

உலக நீதியின் குரல் : நான் கூறுகிறேன் மதியூகிகளே சிறிது நேரம் அவகாசம் கொடுங்கள்.....

“களங்கம்” என்னும் திருமறைக் கலாமன்றத்தினரின் நாடக இசை நிகழ்ச்சியிலிருந்து ஒரு பகுதி.

இடம் : ஆசனக் கோவில் மைதானம், யாழ்ப்பாணம்.

நேரம் : பி. ப. 7 மணி

நாள் : 22-2-70 ஞாயிறு.

பிரிவோபசாரம்

கறாவத்தை:

ஆறாண்டு காலம் அருஞ்சேவை செய்து அனைவரிடமனதாலும் கவாப்பிட்ட கறாவத்தை பங்குக் குருவானவரான வண. சி. யானக்கோனே அவர்கள் தம்தாய் நாடு சென்று விட்டார். இவர் மலர்மாலை களுடன் புகழ்மாலையும் ஏதேன் சென்றுள்ளார். இருளில் முழுகி புறப்பூண்டு களுடன் மாடுகளின் இருப்பிடமாக இருந்த இத்தேவாலயத்தை மலர்வித்து முன்னேற்றப் பாதையில் கொண்டுவந்துள்ளார்.

சாத்தியே உருவமாக சாதி, மதம், உயர், தாழ்வுவென்ற பேதமின்றி சேவை செய்த தந்தையின் பிரியாவிடையின் போது கத்தோலிக்கரோடு பௌத்த, இந்து, முஸ்லீம் மக்களும் முக்கியமாக நான்கு பிரதான பௌத்த பிக்குகளும் மற்றும் கத்தோலிக்க குருக்களும் கலந்து கொண்டனர். இதில் திரு. இ. சி. ஜே அத்து கோரே அவர்கள் தலைமை வகித்தார். இவர்களின் சமூகத்தின்போது மதிப்பிற்குரிய அத்துடாவே சங்கப்பால் பிக்கு அவர்கள் தமது சொற்பொழிவில் கூறிய தாவது: “ஆறு வருடங்களுக்கு முன்பு இப்பகுதியில் ஒரு கத்தோலிக்க தேவாலயம் உண்டு என்பதை நானறிவேன். அன்று கத்தோலிக்க, பௌத்த மக்கள் ஒற்றுமையின்றி வேறுபட்டிருந்தனர். ஆனால், இன்று அவை ஒழிந்து, அனைவர்க்கும் முன்மாதிரிகையான முறையில்

இவரின் சேவை இருந்ததோடு கம்யூனிஸ்தையும் இங்கு தோற்கடித்தள்ளது.” இப்படியாக குருவானவரைப் புகழேணியில் ஏற்றி ஆங்கிலமொழியில் எழுதப்பட்ட ஒரு சூளத்த நூலை அன்பளிப்பாக வழங்கினார். அடுத்ததாக சொற்பொழிவாற்றிய மத்திய கத்தோலிக்க பிக்கு அவர்கள்: “கல்லெல்லாம் மாணிக்கக்கல்லும் அல்ல; அம்மாணிக்கக்கல்லும் இலேசாக கிடைப்பதுவுமல்ல; ஆனால், பெறுகிறவர்கள் பாக்கியவான்கள்” எனக்கூறி குருவானவரை ஒரு மாணிக்கக் கல்விற்கு ஒப்பிட்டு இவருக்கு எவராலும் கொடுக்கக்கூடாத பரிசாகிய நல்மனதை பரிசாக வழங்கினார். பின் பலராலும்

1-3-70
ஞாயிறு
பாலர் தினம்

இவரின் சிறப்பும், அன்பும் எடுத்துரைத்து வாழ்க நிரந்தரம் வாழிய, வாழியவென வாழ்த்தி புத்திக அவரின் இடத்திற்கு வந்துள்ள வண. பிதா ஞானப்பிரகாசம் அவர்களுக்கு வரவேற்பும் வழங்கப்பட்டது கடைசியாக தந்தையானக்கோனே அவர்களின் நன்றியையுடனும், பிரியாவிடை விருந்த பசாரத்தடனும் வைபவம் முடிவடைந்தது. செல்வி. கொள்ளாஸ் ஜோன்

அகில இலங்கை முழுவதும் 22-2-70 ஞாயிறுவாரம் அனுட்டிக்கப்பட விருக்கின்ற "பாலர் தின" மானது இம்முறை யாழ். மேற்றிராசனத்தில் தவிர்க்கமுடியாத ஒருசீல காரணங்களை முன்னிட்டு எதிர்வரும் பங்குனித் திங்கள் 1 ஆம் நாள் ஞாயிறுவாரம் அனுட்டிக்கப்படவிருக்கிறது.

பாப்பரசரின்

திருப்பாலத்துவ சபை

பாப்பரசரின் திருப்பாலத்துவ சபையானது ஒரு வேத போதக சபையாகும். கத்தோலிக்க சிறுவர்களின் மனதில் வேத போதகமனப்பான்மையை உருவாக்கி, அவர்களது செபதபங்கள், காணிக்கைகள் மூலம் வேதபோதக நாடுகளிலுள்ள சிறுவர்களுக்கு உதவியையும், கிறிஸ்தவ கல்வியையும் பெற்றுக்கொடுப்பதே இச்சபையின் நோக்கமாகும்.

இச்சபை விசுவாசப் பரப்புதற் சபையின் ஒரு கிளையல்ல. அதற்கு அடுத்தபடியான ஒரு புறம்பான சபையாகும். இச்சபையின் தலைவராகவும், அங்கத்தவர்களுக்கு முன்மாதிரியாகவும் இருப்பது குழந்தையேயாகும். அவரது பாலப் பருவத்தை அங்கத்தவர்கள் கண்டுபாவிக்கும்படி தூண்டப்படுகிறார்கள். சபையின் ஏனைய பாதுகாவலர் பரிசுத்த கன்னிமரியம்மாளும், அர்ச். குசையப்பரும், குழந்தையேசுவின் அர்ச். தெரேசம்மாளுமாம் (யேசுவின் சிறிய புஷ்பம்).

அங்கத்துவம் :

ஞானஸ்நானத் தினத்தன்றே தம் குழந்தைகளை இச்சபையின் அங்கத்தவராகப்பதிவுசெய்யுமாறு பெற்றோர் கேட்கப்பட்டுள்ளனர். இக்குழந்தைகள் தாமாகவே செபங்களைச் சொல்லவும் முடியாது, காணிக்கை கொடுக்க அவர்களிடம் பணமும் இல்லை, எனவே, அவர்களது பெற்றோர் அவர்கள் பெயரால் இவ்வரு காரியங்களையும் அவர்களுக்காகச் செய்துவருகின்றனர். ஆனால், இது சற்றுக் காலத்துக்குத்தான்: கூடிய சீக்கிரத்தில் இக்கடன்களைத் தாமே செய்யும்படி குழந்தைகளுக்குப் பயிற்சியளிக்கப்பட வேண்டும்.

பன்னிரு வயதுக்குட்பட்ட கத்தோலிக்க சிறுவரெல்லோரும் இச்சபையின் அங்கத்தவராக வேண்டுமென்ற விருப்பத்தைப் பரி, தந்தை அடிக்கடி வெளியீட்டுள்ளார்.

அங்கத்தவர்களின் கடமைகள் :

1. தினந்தோறும் ஓர் அருள் நிறை மந்திரமும், "பரிசுத்த கன்னிகையே எங்களுக்காகவும், உம்மை அறியாத சிறுவர்களுக்காகவும் வேண்டிக்கொள்ளும்" என்னும் செபமும் சொல்லிவருதல்.
2. தமது நற்கிரியைகளையும், தவங்களையும், ஆர்வமிக்க நற்செயல்களையும் யேசுநாதருக்கு ஒப்புக் கொடுப்பது.
3. கூடுமானால் ஒரு வருடத்துக்கு 50 சதம் அல்லது ஒருசிறுதொகைப்பணம் காணிக்கையாகக் கொடுப்பது.

நன்மைகள் :

அங்கத்தவர்கள் ஓர் உத்தமமான வேலையைச் செய்கிறபடியால் அதற்கேற்ற பலனை அடைவார்கள். ஆர்வத்திலும், பெருந்தன்மையிலும் நன்கு பயிற்றப்படுகிறார்கள். எண்ணற்ற நற்கிருத்தியங்கள், செபங்கள், பூசைகள் ஆகியவற்றில் அவர்களுக்குப் பங்குண்டு: விசேஷ பலன்களைப் பெற்றுக்கொள்கிறார்கள்.

ஆற்றிய தொண்டுகள் :

அது ஆரம்பித்து 95 வருடங்களில் திருப்பாலத்துவ சபை 25,000,000 பிள்ளைகளைக் காப்பாற்றி அவர்களுக்கு ஞானஸ்நானம் கொடுக்க உதவிசெய்திருக்கிறது. அநேக குழந்தைகள் எண்ணற்ற சிசு நிலையங்களிலும், அநாதை மடங்களிலும், பாடசாலைகளிலும் வளர்க்கப்பட்டனர். தற்போது ஏறக்கறைய 1,000,000 இத்

தினத்தன்றே அப்பால் தலராக்குங்கள்.

பாடசாலை ஆசிரியர்களே! உங்கள் பொறும்பிலுள்ள மாணவர்களிடையே செய்யத்தக்க அரும்பணி இது: எல்லாவற்றுக்கும் மேலான இவ்வேலைக்காகச் செபதபங்களைச் செய்யுமாறு சிறுவர்களைத் தூண்டுங்கள். பரப்பு வோராகப் பணி செய்யுங்கள்.

சங்கைக்குரிய சந்தியாசகன்னியாஸ்திரிகளே! உங்கள் பாடசாலைகளில் இச்சபை செழித்துவளரச் செய்யுங்கள். அது பெரும் ஆசீர்வாதங்களைக் கொண்டுவரும்: யேசுவின் குருமாரே! இச்சபை உங்கள் பாதுகாப்பை வேண்டுகிறது. உங்கள் அன்பை வேண்டுகிறது. அதைக் கவனித்து வளர்த்துவாருங்கள். உங்கள் சிறுவர்கள் பரிசுத்தப்படுத்தப் படுவார்கள். அவர்களுடைய சிறு

இருதயங்கள் அன்பு, பெருந்தன்மை, அனுதாபம் ஆகியவற்றால் நிரப்பப்படும். ஒரு நாள் இ தே பிள்ளைகளிற் சிலர் அதிஉன்னதமான இப்பணிக்குத் தம்மைப் பூரணமாக அர்ப்பணிக்க முன்வரும்போது அது உங்களுக்குப் பெரும் ஆறுதலைக் கொடுக்கும்.

அன்பர்களே! இச்சபையைப் பற்றிப் பிறருக்கு அறிவித்து அதை ஆதரித்துவருமாறு இச்சபை உங்களை வேண்டுகிறது.

திருப்பாலத்துவ சபையைப்பற்றிய விபரங்களும், தேவையான உதவிகளும், மகிழ்ச்சியோடு அளிக்கப்படும் காணிக்கைகளும், நன்கொடைகளும் நன்றியுடன் ஏற்றுக்கொள்ளப்படும்.

விபரங்களுக்குப் பின்வரும் முகவரிக்கு விண்ணப்பிக்கவும்.

வண. பிதா. எஸ். ஜே. இம்மனுவேல், அர்ச். அன்னம்மாள் கோவில், மானிம்பாய்.

புற்றுநோயாளருக்கு ஒரு நற்செய்தி

மாதாந்தம் பண உதவி தேவைப்படும் புற்றுநோயாளர் பின்வரும் முகவரிக்கு விண்ணப்பிக்கவும்:

டாக்டர் K. கனகாத்தினம், 1, மனல்தறை ஒழுங்கை, கந்தர்மடம், யாழ்ப்பாணம்.

விண்ணப்பத்துடன் கீழே காணும் பத்திரங்களையும் அனுப்புக.

1. மகாறகம், அல்லது யாழ்ப்பாண ஆஸ்பத்திரி நிலத்தண்டு (BLUE CARD). (பார்வையிட்டபின் இது திருப்பி அனுப்பப்படும்.)
2. நோயாளி உயிரோடிருக்கிறார் என்பதற்கு அத்தாட்சியாக பகுதி காரியாதிகாரி (D. R. O.) அல்லது கிராம சேவகரின் அத்தாட்சிப் பத்திரம்.



"சிறுபிள்ளைகளை என்னிடம் வரவிடுங்கள்" - மாற்கு 10:14 -

புதிய பலிமுறை

[4-ம் பக்கத் தொடர்ச்சி]
பந்தியில் பங்கு பெறுகின்றோம். இதையடுத்து வரும் செபமும் அனைவரும் அமைதியில் வாழ நினைவூட்டுகின்றது. திருச்சபை பயணம் செய்யும் நிலையில் இருக்கின்றது. வான்வீட்டின் வாழவை நோக்கிப் பிரயாணம் செய்பவர் நாம்என்பதை மனதில் கொள்ள இச்செபம் தூண்டுகின்றது.

2. சமாதானம் வழங்குதல்: மீட்பின் பலன் மனிதன் கடவுளோடும், பிறரோடும் சமாதானமாக இருப்பது. இதனை வெளியடையாளங்களால் தெரிவிக்கின்றோம், நம் நாட்டு முறைப்படி, குரு அழைப்பின்பேரில் ஒருவருக்கொருவர் காமகூப்பி வணக்கம் செய்வது போற்றற்குரியது.

3. அப்பத்தைப்பிடுதல்: கிறிஸ்து இராப் போசனத்தில் செய்ததுபோல் இன்றும் நாம் அவரோடு ஒன்றித்து ஒரே குடும்பமாக ஒரே உணவில் பங்குபெறுவதை எடுத்துக்காட்டுகின்றது. குருஅப்பத்தைப்பிட்டு விசுவாசிகளுக்கு அதை வழங்குவார். 'உலகின் பாவங்களைப்போக்கும்... செம்மறி'யை நினைவுகூருகின்றோம். கிறிஸ்துபுதிய பால்கா; நற்கருணை வாங்கும் போது பால்கா உணவில் பங்கு பெறுகின்றோம் என்பதை வெளிப்படுத்துகின்றோம்.

4. நற்கருணை: மக்கள் ஒருமுறைதான் "ஆண்டவரே தேவரீர் என் இல்லத்தில் எழுந்தருளிவா....." என்ற செபம் சொல்லுவார்கள் பவியிடப்பட்ட செம்மறியைச் சூழ்ந்துநிற்கும் மோட்சவாசிகளைப்போல், நாமும் கூடி இருக்கிறோம். முன்கூட்டியே மோட்சபந்தியில் நாம் அமர்ந்திருப்பதை இங்கு நினைவு கொள்கின்றோம்.

5 நன்றி கூறுதல்: ஒன்றாகச் செபிக்கின்றோம், ஒன்றித்துப்பாடுகின்றோம். புதிய முறையில் ஒன்றித்து மெளனமாக இருந்து நன்றிகூற வாய்ப்பு இருக்கின்றது. இந்நேரத்தில் மெளனமாகச் செபிக்கத் தெரியாதவர்கள் நன்றிக்கீதம் பாடலாம். இரண்டொரு நிமிடம் மெளனமாக இருந்து செபிக்க விசுவாசிகளுக்குப் பயிற்சி அளிக்கவேண்டும்.

— சத்திய கடர் ஆதாரம்: தோழன்

நட்பு என்பது கண்ணுக்குப் புலப்படாத ஓர் அன்பு ஊற்று. அது எங்கே தோன்றுகிறது—எப்போது உண்டாகிறது என்று யாராலும் சொல்ல முடியாது:

நன்றியறிந்த ஸ்தோத்திரம்

திருஇருதய ஆண்டவரின் இரக்கத்தினாலும், புனிதர்களான சதாசகாயமாதா, பூதாததேயு குசையப்பர், அந்தோனியார், மமோதா, அன்னம்மாள் ஆகி, யோரது மன்றாட்டுகளினாலும் நான் பெரும் ஆபத்துக்களிலிருந்து மீட்கப்பட்டு, கேட்டுக்கொண்ட காரியங்களைப் பெற்றதற்கொண்டேன். இவர்களது நாமம் எங்கும் புகழப்படுவதாக. காலதாமதத்திற்கு வருந்துகிறேன்.

வங்காலை, ஓர். அடியான்

திருவழிபாட்டின் நாள்காட்டி

1970 — மாசி மாதம்

22	ஞாயிறு	தபசுகால 2-ம் ஞாயிறு	[உ]
23	திங்கள்	தினப் பூசை	[உ]
24	செவ்வாய்	புனித மத்தியாஸ்	[சி]
25	புதன்	தினப் பூசை	[உ]
26	வியாழன்	"	[உ]
27	வெள்ளி	"	[உ]
28	சனி	"	[உ]

சத்தியவேத பாதுகாவலன்

நற்செய்தியைப் பரப்புவதல்

கிறிஸ்துநாதர் தம் பிரிய சீடரை விட்டுப் பிரிந்து பரலோகம் சென்ற வேளை அவர்களுக்கு கொடுத்த இறுதிக் கட்டளை இதுவே: "நீங்கள் உலகெங்கும் போய்ப் படைப்பிற்கெல்லாம் நற்செய்தியினை அறிவியுங்கள்" ஆதிக் கிறிஸ்தவர்கள் இப்பணியைத் தம் சீரமேற்கொண்டு நிறைவேற்றி வந்ததன்பயனாகவே இன்று உலகின் முலை முடுக்குகளிலெல்லாம் கிறிஸ்துவின் திருச்சபை பரந்துகிடக்கின்றது. இடைக்காலத்தில் நற்செய்தியைப் பிரசங்கிக்கும் பணி பெரும் பாலும் துறவற சபைகளால் நடத்தப்பட்டு வந்தது. ஆனால், இன்று பொதுநிலையினருக்குத் திருச்சபையில் இருக்கும் சகல வேலைகளிலும் பங்குள்ளதுபோல் போதிக்கும் கடமையிலும் பங்குண்டு. ஆனால், பொது நிலையினர் இக்கடமையை உணர்ந்து கடைப்பிடிக்க ஆரம்பிக்கும் வேளையிலேயே இன்று கிறிஸ்துவை நாம் பிரசங்கிக்கவேண்டியது அவசியம்தானா என்ற ஓர் ஐயப்பாடும் எழுகின்றது. காரணமென்னவெனில் இன்று திருச்சபை சமய சுதந்தரத்தை ஏற்றுக்கொண்டிருக்கின்றது. சகல மக்களும் தத்தம் மனச்சாட்சியின்படி எந்த மதத்தையும் பின்பற்ற அனுமதிக்கப்படவேண்டும் என்று கூறப்படும் வேளையில் நற்செய்தியைப் பரப்புவதால் என்ன பயன்? திருச்சபை இன்று பிறமதத்தினரோடு—கிறிஸ்தவரோடும் அல்லாதாரோடும் நெருங்கிய நட்புறவை ஏற்படுத்திக் கொள்ள விரும்புகிறது. பிறமதங்களிலுள்ள சிறந்த நூல்களை, கொள்கைகளை, கலாச்சாரங்களை தானும் ஏற்றுக்கொள்ள விழைகின்றது. பிறமதப் பெரியாருக்கு மரியாதை செலுத்துகிறது. நிலைமை இப்படியிருக்கும்போது நற்செய்தியைப் பரப்பத்தான் வேண்டுமா? போகிற போக்கில் விரைவிற்தானே திருச்சபையென்றும், பிறமதமென்றும் வேறுபாடே இல்லாமற் போய்விடும் என்று விஷயமுணராதவர் பலவாறு பேசிக்கொள்கின்றனர். எல்லா மக்களும் ஒன்றுகூடி ஒரே இறைவனை வழிபடும் நன்னான் வருமோ, வராதோ, நாம் அறியோம். அதுவரை சமய வேற்றுமைகள் இருந்தே தீரும். ஆனால், அவ்வேற்றுமைகள் பிளவுகளாக இருந்து மக்களிடையே கசப்பை வளர்க்காது, பரஸ்பர நல்லுறவை வளர்த்து அவர்கள் வாழ்வை வளம்பெறச் செய்யவேண்டுமென்றே திருச்சபை விரும்புகிறது. அதேசமயத்தில் கிறிஸ்துநாதரின் இறுதிக் கட்டளையையும் நிறைவேற்றியாகவேண்டும். இது எங்ஙனம் சாத்தியமாகும்? சென்ற நூற்றாண்டுகளைப்போல மக்களைப் பெருவாரியாக மதமாற்றம் செய்யலாமென்று நாம் எதிர்பார்க்கமுடியாது. ஒவ்வொருவரும் தத்தம் மொழி, சமயம், கலாச்சாரம் ஆகியவற்றையே போற்றுகின்றனர். மொழிக்கு எல்லையுண்டு; சமயத்துக்கு எல்லையுண்டு. ஆனால், கருத்துக்களுக்கு எல்லையில்லை. பிறசமயக் கருத்துக்களை நாம் கேட்கிறோம், ஆராய்கிறோம், உசிதமானால் ஏற்றுக்கொள்கிறோம். அதே போல் கிறிஸ்தவம் போதிக்கும் உண்மைகள், ஒழுக்கங்கள் பிறருக்கு எட்டுமாறு செய்ய நாம் யாது செய்கிறோம்? இவை பிறரை நல்லொழுக்கத்திலும் தெய்வபக்தியிலும் நிலைநிற்கச் செய்யுமானால் அதுவே பெரும் நன்மையாகும். இதன் மூலமே இறைவன் பலரைக் கிறிஸ்தவ வாழ்வுக்கு அழைக்கவும் கூடும்.

கடமை கொடையா?

காலமெல்லாம் இன்பக் கழிக்க விரும்பும் கட்டளைகளைக் காண்கும்; வாழ்க்கைச்சக்தி கரத்தை ஒட்டிக்கொண்டிருக்கும்வயோதிகளுக்கும் கடமை என்பதுண்டு. கடந்தகால வாழ்வைத் தன் கண்முன் நிறுத்தி சிந்தனை செய்யும் சிற்பிக்கும் கடமை உண்டு. காலவெள்ளத்திலே, கான் ஆற்றி நிரைப்போல் தன் வாழ்வை உல்லாசமாக அமைக்கும் செல்வனுக்கும் கடமையுண்டு. தங்கள் நலனை பிள்ளைகளின் நலன் என்று கருகிவாழும் பெற்றோர்க்கும் கடமையுண்டு. நாள்முழுதும் தொண்டை கிழியச் செய்தும் ஆசிரியனுக்கும் கடமை உண்டு.

“சென்று போதியங்கள்” என்ற கிறிஸ்து அண்ணலின் திருவாக்கைத் தலைமேற் கொண்ட திருத்தொண்டர்களும், கடமை உண்டு. ஏன்?

ச. விஸ்பிரெட்

கிறிஸ்துவின் குருத்தவத்தில் பங்கடையும் அவரது அருட்கொடைகளை வழங்கும் குருக்களும் கடமையுண்டு. சுருக்கக் கூறின் இம்மண்ணிலே காலடி வைக்கும் ஒவ்வொரு மனிதனுக்கும், ஒரு சில கடமைகள் காத்திருக்கின்றன.

ஒவ்வொரு மனிதனுக்கும் கடமையுண்டு. அதை அவன் எப்படி நிறைவேற்றுகின்றான்? தற்பெருமைக்காகவா? அல்லது தற்புகழ்ச்சிக்காகவா இன்றேல் தன் நலனுக்காகவா செய்கின்றான்? அப்படி அவன் தன் கடமையை நிறைவேற்றுவதாக எண்ணினான் என்றால் அது அவனுக்கு ஒரு சமையாகத்தான் தோன்றும்.

மனிதன் ஒரு செயலைச் செய்யும் போது ஒரு குறிக்கோளை மனதில் கொண்டு தான் செயல்படுகின்றான். குறிக்கோள் இல்லாத செயல் இருக்க முடியாது. அது பகுத்தறிவுக்கு முானது.

ஆகவே, ஒன்றில் தன்னுடைய நலனுக்காகச் செய்ய வேண்டும். அல்லது இறைவனின் மகிமைக்காகச் செய்ய வேண்டும்; தனக்காகச் செய்யும்போது, அது தன்னலம்; இறைவனுக்காகச் செய்யும் போது, அது இறையன்பு. நமது அன்பை முழுமையாய் ஏற்கும் இறைவன் தமது திருக்கொடைகளை நமக்கு வாரிவழங்குகின்றார்.

ஆகவே, நாம் செய்யும் கடமைகளை அன்புள்ளதோடு இறைவன் மகிமைக்காகச் செய்தால் அது பெரிய கொடையாக மாறும். இறைமகன் யேசுவினால் ஏற்படுத்தப்பட்ட திருச்சபை அவரது திருப்பாடுகள், மாணம், உயிர்ப்பு, இவற்றால் சம்பாதித்த அருட்கொடைகளை நமக்கு வாரிவழங்கக் காத்திருக்கின்றது. அக்கொடைகளைப்பெற உலக மக்கள் அனைவருக்கும் அழைப்பு விடுகின்றது. எனவே அழைப்பை ஏற்கவேண்டும்; ஏற்று திருச்சபையில் சேருவது மக்களின் கடமை. அதே நேரத்தில் அது ஓர் அருட்கொடையும் ஆகும்.

இறைமகனின் வருகைக்கு முன் உள்ள காலத்தை “வரி வேதகாலம்” என்கிறோம். “ஆம்” வரிகளையும், சட்டங்களையும், ஆசார முறைகளையும் கொண்டது இக்காலம். அக்கால மறைவல்லுநர்கள், மதத்தலைவர்கள் மக்கள்மீது அரிய பெரிய கடமைகளையும், சட்டங்குமுறைகளையும் சுமத்தினார்கள் (லூக். 11—46).

மக்கள் இவைகளை (பயத்தினால்) தாங்கள் அனுசரிக்க வேண்டிய கடமைகளாகக் கொண்டனர்—கருதினர். இவைகளை மக்கள், இறைவன் அன்பினால் செய்யவில்லை; பயத்தினால் செய்தனர்.

“அன்பின்றி கட்டளைகளை அனுசரிப்பது வீண்; அது ஓர் அடிமைப் பயம்” என்கிறார் ஒரு புனிதர்.

ஆகவே, இறைவன்மீது கொண்ட அளவற்ற காதலினால் இவற்றை எல்லாம் நிறைவேற்றினால், அது பலனுள்ளதாக மாறும். அப்படிச் செய்தால் அது ஒரு கடமையாக

(தொடர்ச்சி 2-ம் பக்கம்)



தியானம்

எனது அன்பார்ந்த கடவுளே, நான் என்கே போகிறேன் என்று எனக்குத் தெரியாது. எனக்கு முன் இருக்கும் பாதையை என்னால் காண முடியாது. அது என்கே முடியும் என்று எனக்கு நன்றாய்த் தெரியாது. அதுமட்டுமன்றி என்னை உண்மையிலே எனக்குத் தெரியாது. உமது சித்தத்தின்படியே நான் நடக்கின்றேன் என்று நினைப்பது நான் உண்மையிலேயே உமது சித்தத்தின்படி நடக்கிறேன் என்று உறுதி கூறுது. நான் உமக்கு உகந்தவரையிருக்க வேண்டுமென்று ஆவல் கொள்வதே உமக்கு உவப்பளிக்கின்றது. நான் செய்யும் அனைத்திலும் அந்த ஆவல் என்னிடமிருக்கிறதென்று நான் நம்புகிறேன், அந்த ஆவலைவிட வேறொன்றையும் செய்யமாட்டேன் என்று நான் நம்புகிறேன். இதை நான் சரியாய்ச் செய்வேனாயிருந்தால், நான் நன்றாய் அறியாதிருந்தாலும் நீர் என்னைச் சரியான பாதையில் வழி நடத்துவீரென நான் அறிவேன். ஆகையால், நான் மறைந்துபோனாலும், மரணத் தருவாயிலிருந்தாலும் நான் எப்பொழுதும் உம்மில் நம்பிக்கை வைக்கிறேன். நீர் என்னுடன் இருப்பதனால் நான் ஒருபோதும் பயப்படமாட்டேன். எனது ஆபத்துக்களை நான் மாத்திரமே சகித்துக்கொள்ள நீர் ஒருபோதும் விடமாட்டீர்.

—தோமஸ் மேட்டன்

ஒசேர்வாத்தோறே ரேமாநேவிலிருந்து தமிழில் தருபவர்: பாக்கியம்.

கிறிஸ்தவர் உள்ளத்தில் கொழுந்துவிட்டுடெரியும் விசுவாசம் என்னும் நெருப்பு வேறு உள்ளங்களிலும் அத்தீபத்தை ஏற்ற வழியாகவேண்டும். எல்லாரையும் மனந்திருப்ப எம்மால் முடியாது. ஆனால் அவர்களை அணுகவும், கிறிஸ்துவின் போதனைகள் அவர்களுக்கு எட்டும்படி செய்யவும்கூடும். கிறிஸ்துநாதரது கட்டளையும் அதுவே.